

PARLAMENT EWROPEW

2004



2009

Kumitat għall-Kontroll tal-Baġit

2006/0197(COD)

6.6.2007

OPINJONI

tal-Kumitat għall-Kontroll tal-Baġit

għall-Kumitat għall-Industrija, ir-Riċerka u l-Energija

dwar il-proposta għal regolament tal-Parlament Ewropew u tal-Kunsill li
jistabbilixxi l-Istitut Ewropew għat-Teknologija
(COM(2006)0604 – C6-0355/2006 – 2006/0197(COD))

Rapporteur għal opinjoni: Umberto Guidoni

PA_Legam

ĠUSTIFIKAZZJONI QASIRA

Min-naħa tal-kontroll baġitarju, żewġ aspetti tal-proposta tal-Kummissjoni jistħoqilhom attenzjoni partikolari.

1. Evalwazzjoni u reviżjoni

L-ewwel nett, ir-rapporteur għal opinjoni huwa konvint li d-dispożizzjonijiet dwar l-evalwazzjoni u r-reviżjoni għandhom jissahhew. L-IET (Istitut Ewropew tat-Teknoloġija – “European Institute of Technology – EIT”) ikun strument ġdid fuq livell ta’ UE. Il-valur miżjud tiegħu, meta mqabbel ma’ strumenti oħra, għad irid jidher. Almenu għall-fażi tal-bidu mill-2008 sa’ l-2013, huwa probabbli li l-IET ikun il-biċċa l-kbira ffinanzjat mill-budget tal-Komunità. Għalhekk, l-awtoritajiet baġitarji u ta’ kwittanza għandhom bżonn ta’ bażi solida għall-evalwazzjoni tal-prestazzjoni tiegħu. Ir-rapporteur għall-opinjoni jipproponi żewġ stadji għall-evalwazzjoni:

- a) l-istruttura ta’ l-organizzazzjoni ta’ l-IET għandha tigi riveduta wara sentejn ta’ hidma
- b) evalwazzjoni fuq skala sħiħa tal-prestazzjoni ta’ l-IET għandha titwettaq fil-hin għall-preparamenti tal-perspettivi finanzjarji li jmiss.

2. L-istrutturi għall-kontroll finanzjarju

It-tieni nett, hemm bżonn ta’ kjarifikazzjoni fir-rigward tad-dispożizzjonijiet dwar il-kontroll finanzjarju. Il-proposta tal-Kummissjoni tistipula li r-regoli finanzjarji ta’ l-IET għandhom jiġu adottati b’konformità ma’ l-Artikolu 185 (1) tar-Regolament Finanzjarju applikabbli għall-baġit generali tal-Komunitajiet¹. Dan ifisser li – mill-aspett finanzjarju – l-IET għandha tiegħu l-forma ta’ l-entitajiet msemmija fl-Artikolu 185 (1), i.e. aġenziji. Fil-prinċipju, ir-regoli għall-kontroll finanzjarju għall-dawn l-entitajiet huma stipulati fil-qafas tar-Regolament Finanzjarju għall-aġenziji². Ir-rapporteur għall-opinjoni huwa mħasseb li l-proposta tal-Kummissjoni tipprevedi mudell għall-kontroll finanzjarju għall-IET li jvarja minn dawk ir-regoli mingħajr biżżejjed ġustifikazzjoni.

¹ Regolament tal-Kunsill (KE, Euratom) Nru 1605/2002 tal-25 ta’ Ġunju 2002 rigward ir-Regolament Finanzjarju applikabbli għall-baġit generali tal-Komunitajiet Ewropej, OJ L 248, 16.9.2002, p.1, kif emendat mir-Regolament tal-Kunsill (KE, Euratom) Nru. 1995/2006 tat-13 ta’ Diċembru 2006, ĠU L 390, 30.12.2006, p1.

² Regolament tal-Kummissjoni Nru. 2343/2002 tat-23 ta’ Diċembru 2002 dwar ir-Regolament Finanzjarju ta’ Qafas għall-entitajiet imsemmija fl-Artikolu 185 tar-Regolament tal-Kunsill (EC, Euratom) Nru. 1605/2002 dwar ir-Regolament Finanzjarju applikabbli għa-{}-ll-baġit generali tal-Komunitajiet Ewropej, OJ L 357, 31.12.2002, p. 72.

³ Artikolu 248 (1) Trattat KE.

⁴ Artikolu 248 (4) Trattat KE.

Per eżempju, għal dik li hi **verifika interna**, il-proposta tal-Kummissjoni tipprevedi struttura pjuttost kumplessa. Billi r-Regolament ta' qafas għall-aġenziji jgħid li dawn l-entitajiet għandhom ikollhom funzjoni ta' verifika interna u jippermetti xi flessibilità fid-disinn ta' din il-funzjoni, il-proposta tal-Kummissjoni fuq l-IET tfittex li tistabbilixxi kumitat ta' verifika permanenti ta' hames persuni.

Barra minn hekk, il-proposta tal-Kummissjoni tipprevedi proċedura ta' kwittanza li tinvolvi l-Parlament u l-Kunsill. Il-kwittanza tista' tingħata biss fuq bażi ta' **verifika esterna** mwettqa mill-Qorti Ewropea ta' l-Awdituri. Skond it-Trattat KE, il-Qorti Ewropea ta' l-Awdituri hija meħtieġa li teżamina l-kontijiet tad-“dhul u l-infiq kollu tal-Komunità” u ta' “l-entitajiet kollha stabbiliti mill-Komunità safejn l-istrument kostitwenti rilevanti ma jipprekludix eżaminazzjoni ta' dan it-tip³. Permezz tal-verifiki tagħha, il-Qorti “tassisti lill-Parlament Ewropew u lill-Kunsill jeżerċitaw il-poteri tagħhom ta' kontroll fuq il-baġit”⁴.

Madankollu, il-proposta tal-Kummissjoni ma ssemmix l-iskrutinju tal-Qorti ta' l-Awdituri bħala prerekwizit għall-kwittanza. Xi poteri speċifiċi ta' kontroll għall-Qorti huma previsti bħala dispożizzjoni separata fl-anness.

Barra minn hekk, ir-rapporteur għall-opinjoni huwa tal-fehma li l-proċedura ta' **kwittanza** għall-baġit IET għandha tkun trasparenti kemm jista' jkun. Il-proposta tal-Kummissjoni tipprevedi deċiżjoni ta' kwittanza doppja, waħda għall-baġit ta' l-IET kif inhi u waħda għall-baży ta' l-IET biex tkun stabbilita separatament mill-baġit IET. Il-baży ta' l-IET isservi l-għan li tattira finanzjament minn sponsors privati. Għalhekk, tidher ikkumplikata żżejjed li l-fondazzjoni tirċievi finanzjament tal-Komunità u tingħata kwittanza separata kull sena.

EMENDI

Il-Kumitat għall-Kontroll tal-Baġit jistieden lill-Kumitat għall-Industrija, ir-Riċerka u l-Energija, bħala l-kumitat responsabbli, sabiex jinkorpora l-emendi li ġejjin fir-rapport tiegħu:

Test propost mill-Kummissjoni¹

Emendi tal-Parlament

Amendment 1 Recital 18

(18) Huwa xieraq li l-Parlament Ewropew, il-Kunsill u l-Kummissjoni għandhom ikunu intitolati jindirizzaw opinjoni dwar il-programm ta' hidma ta' l-IET, **ir-rapport annwali, inkluża l-istqarrija tal-kontijiet**.

(18) Huwa xieraq li l-Parlament Ewropew, il-Kunsill u l-Kummissjoni għandhom ikunu intitolati jindirizzaw opinjoni **lill-IET dwar** il-programm ta' hidma **trijennali** tiegħu.

¹ Għadha mhux ippubblikata fil-ĠU.

Gustifikazzjoni.

Fir-rigward tar-rapport annwali u b'mod notevoli fl-istqarrija tal-kontijiet, il-Parlament jagħti l-opinjoni tiegħu permezz tal-proċedura ta' kwittanza tiegħu.

Emenda 2

Artikolu 4, paragrafu 1, punt (d)

(d) jagħzel u jinnomina KICs fl-oqsma ta' prijorità u jiddefinixxi d-drittijiet u d-dmirijiet tagħhom bi ftehim; ifornihom bl-appoġġ xieraq; japplika miżuri xierqa ta' kontroll tal-kwalità; jimmonitorizza kontinwament u jivvaluta perjodikament l-attivitajiet tagħhom; **u** jiżgura livell xieraq ta' **koordinament bejniethom**;

(d) jagħzel u jinnomina KICs fl-oqsma ta' prijorità u jiddefinixxi d-drittijiet u d-dmirijiet tagħhom bi ftehim; ifornihom bl-appoġġ xieraq; japplika miżuri xierqa ta' kontroll tal-kwalità; jimmonitorizza kontinwament u jivvaluta perjodikament l-attivitajiet tagħhom; jiżgura livell xieraq ta' **koordinazzjoni bejn il-KICs u jagħti kontribut lejn il-bini ta' netwerk li jorbot inizzjattivi ta' l-innovazzjoni Ewropea li jmorru lil hinn mill-KICs**;

Gustifikazzjoni.

Sabiex ikun evalwat il-valur miżjud ta' l-IET meta mqabbel mal-programmi kurrenti tal-KE, il-potenzjal ta' l-IET għan-“networking” għandu jiġi esplorat b'mod partikulari.

Emenda 3

Artikolu 4, paragrafu 2, subparagrafu 2

L-IET jista' jagħti kontribut **sa massimu ta' 3% mill-baġit annwali tiegħu lil Fondazzjoni ta' din ix-xorta.**

L-IET jista' jagħti kontribut **ta' ammont fiss mill-baġit tiegħu sabiex jistabilixxi l-Fondazzjoni.**

Gustifikazzjoni.

Jidher li m'hux neċessarju li l-fondazzjoni, li għandha tattira sponsors privati, tirċievi fondi tal-Komunità mill-IET fuq bazi regolari. Proċedura żejda ta' kwittanza għandha tiġi evitata.

Emenda 4

Artikolu 8, paragrafu 1, punt (d)

(d) **Kumitat ta' Verifika li għandu jagħti** pariri lill-Bord tat-Tmexxija u lid-Direttur għall-istrutturi ta' ġestjoni u kontroll finanzjarji u amministrattivi fi ħdan l-IET,

(d) **Funzjoni ta' verifika interna li għandha tagħti** pariri lill-Bord tat-Tmexxija u lid-Direttur għall-istrutturi ta' ġestjoni u kontroll finanzjarji u amministrattivi fi ħdan l-IET,

dwar l-organizzazzjoni tal-links finanzjarji mal-KICs, u dwar kwalunkwe sugġett ieħor mitlub mill-Bord tat-Tmexxija.

dwar l-organizzazzjoni tal-links finanzjarji mal-KICs, u dwar kwalunkwe sugġett ieħor mitlub mill-Bord tat-Tmexxija.

Gustifikazzjoni.

L-IET m'għandiex tkun obbligata li tistabbilixxi l-kumitat ta' verifika permanenti tagħha stess, iżda għandha tgawdi mill-istess flessibilità bhall-entitajiet l-oħra msemmija fl-Artikolu 185 (1) tar-regolament finanzjarju.

Emenda 5
Artikolu 8, paragrafu 2

2. Il-Kummissjoni tista' taħtar osservaturi biex jiehdu sehem fil-laqgħat tal-Bord tat-Tmexxija u l-Kumitat Eżekuttiv ***u l-Kumitat tal-Verifika.***

2. Il-Kummissjoni tista' taħtar osservaturi biex jiehdu sehem fil-laqgħat tal-Bord tat-Tmexxija u l-Kumitat Eżekuttiv.

Emenda 6
Artikolu 14, paragrafu 1, punt (b)

(b) rapport annwali sat-30 ta' Ġunju kull sena. Ir-rapport għandu jfassal pjan għall-attivitajiet immexxija mill-IET matul is-sena ta' qabel u jeżamina r-rizultati fir-rigward ta' l-għanijiet u l-iskeda stabbiliti, ir-riskji marbuta ma' l-attivitajiet imwettqa, l-użu tar-rizorsi u l-operat ġenerali ta' l-IET. ***Huwa għandu jinkludi stqarrija tal-kontijiet shiha u vverifikata.***

(b) rapport annwali sat-30 ta' Ġunju kull sena. Ir-rapport għandu jfassal pjan għall-attivitajiet immexxija mill-IET matul is-sena ta' qabel u jeżamina r-rizultati fir-rigward ta' l-għanijiet u l-iskeda stabbiliti, ir-riskji marbuta ma' l-attivitajiet imwettqa, l-użu tar-rizorsi u l-operat ġenerali ta' l-IET.

Gustifikazzjoni.

It-test għandu jikkjarifika li l-perjodu ta' rappurtar għas-sena finanzjarja n tikkorrispondi mas-sena kalendarja. Ir-rapport jista' jiġi trazzmess sa Ġunju tas-sena n + 1. Għall-kontijiet, għandhom japplikaw ir-regoli ġenerali tar-regolament finanzjarju ta' qafas għall-aġenzij.

Emenda 7
Artikolu 14, paragrafu 3 a (ġdid)

3a. Il-preżentazzjoni tal-kontijiet u tal-kontabilità ta' l-EIT ikunu f'konformità mar-regoli stipulati fir-Regolament tal-Kummissjoni (KE, Euratom) Nru

2343/2002 tat-23 ta' Diċembru 2002 tar-Regolament Finanzjarju ta' qafas għall-entitajiet imsemmja fl-Artikolu 185 tar-Regolament tal-Kunsill (KE, Euratom) Nru 1605/2002 dwar ir-Regolament Finanzjarju li jghodd għall-baġit ġenerali tal-Komunitajiet Ewropej¹.

¹ ĠU L 357, 31.12.2002, p. 72.

Gustifikazzjoni.

Għall-kontijiet ta' l-EIT, għandhom japplikaw ir-regoli ġenerali tar-regolament finanzjarju ta' qafas għall-aġenzij.

Emenda 8
Artikolu 15, paragrafu 1

1. L-IET għandu jiżgura li l-attivitajiet tiegħu, inklużi dawk immexxija permezz ta' KICs, għandhom ikunu suġġetti għal monitoraġġ kontinwu u valutazzjoni perijodika indipendenti, biex jiġi żgurat kemm l-ogħla kwalità ta' riżultat u l-iżjed użu effiċjenti tar-riżorsi. Ir-riżultati tal-valutazzjoni għandhom jiġu ppubblikati. *imhassar*

Gustifikazzjoni.

Il-piż amministrattiv fuq l-IET innifsu għandu jkun limitat. L-evalwazzjoni għandha tkun ir-responsabilità tal-Kummissjoni.

Emenda 9
Artikolu 15, paragrafu 2

2. Fi żmien ħames snin mid-data ta l-adozzjoni ta dan ir-Regolament u minn hemm 'il quddiem kull erba' snin, il-Kummissjoni għandha tippubblika valutazzjoni ta' l-IET. Din għandha tkun ibbażata fuq valutazzjoni esterna indipendenti, u għandha teżamina kif l-IET jaqdi l-missjonijiet tiegħu. Hija għandha tkopri l-attivitajiet kollha ta' l-IET u l-KICs u għandha teżamina l-effettività, is-

2. Sal-31 ta' Diċembru l-aktar tard, il-Kummissjoni għandha tikkomunika evalwazzjoni ta' l-IET lill-Parlament, lill-Kunsill u lill-Qorti Ewropea ta' l-Awdituri. Din l-evalwazzjoni għandha tkun ibbażata fuq valutazzjoni esterna indipendenti, u għandha teżamina l-effiċjenza u l-effettività ta' l-istruttura organizzattiva ta' l-IET u tal-hidma tiegħu fil-prattika. B'mod partikulari l-evalwazzjoni għandha

sostenibilità, l-effiċjenza u r-rilevanza ta l-attivitajiet imwettqa u r-relazzjoni tagħhom mal-politiki Komunitarji. Hija għandha tqis il-fehmiet tal-partijiet interessati, kemm f'livell Ewropew kif ukoll f'livell nazzjonali.

tanalizza l-kapaċità ta' l-IET li jikkoordina l-attivitajiet tal-KICs.

Jekk ikun xieraq, il-Kummissjoni għandha tagħmel proposti għall-emendi ta' dan ir-regolament.

Gustifikazzjoni.

Wara sentejn il-ħidma Prattika ta' l-IET għandha tiġi evalwata. Il-Kummissjoni għandha jkollha l-possibilità li ttipponi emendi lill-bażi legali jekk dan ikun meħtieġ. Evalwazzjoni fuq skala sħiħa tal-prestazzjoni ta' l-IET għandha ssir qabel il-perspettivi finanzjarji li jkun imiss.

Emenda 10
Artikolu 18, paragrafu 1

1. L-IET għandu jadotta r-regoli finanzjarji tiegħu skond l-Artikolu 185(1) tar-Regolament tal-Kunsill 1605/2002. Il-bżonn ta' flessibilità operazzjonali adegwata għandu jitqies kif haqqu sabiex jippermetti lill-IET jilhaq l-għanijiet tiegħu u jattira u jzomm is-shab fis-settur privat.

1. Ir-regoli finanzjarji applikabbli għall-IET għandhom jiġu adottati mill-Bord tat-Tmexxija ladarba tkun giet ikkonsultata l-Kummissjoni. Ma jistgħux jiddevjaw mir-Regolament tal-Kummissjoni (KE, Euratom) Nru 2343/2002.

Gustifikazzjoni.

Ir-referenza għandha tispicċa b'referenza għar-regolament qafas għall-entitajiet kollha tal-Komunità msemmija fl-Artikolu 185 tar-Regolament Finanzjarju, biex b'hekk ikun assigurat li l-proċeduri normali ta' kontroll finanzjarju japplikaw.

Emenda 11
Artikolu 18, paragrafu 3 a (ġdid)

3a. Il-Qorti Ewropea ta' l-Awdituri teżerċita l-iskrutinju tagħha b'konformità mar-Regolament tal-Kummissjoni (KE, Euratom) Nru 2343/2002.

Gustifikazzjoni.

Il-verifika esterna mill-Qorti ta' l-Awdituri hija prerekwiżit għall-kwittanza.

Emenda 12
Artikolu 18, paragrafu 4

4. Fuq rakkomandazzjoni mill-Kunsill, il-Parlament Ewropew għandu, qabel it-30 ta' April tas-sena n + 2, jagħti l-approvazzjoni tiegħu għas-sena n, lid-Direttur fir-rigward ta' l-implimentazzjoni tal-baġit ta' l-IET, **u lill-Bord tat-Tmexxija fir-rigward tal-Fundazzjoni.**

4. Fuq rakkomandazzjoni mill-Kunsill, il-Parlament Ewropew għandu, qabel it-30 ta' April tas-sena n + 2, jagħti l-approvazzjoni tiegħu għas-sena n, lid-Direttur fir-rigward ta' l-implimentazzjoni tal-baġit ta' l-IET.

Gustifikazzjoni.

Huwa meħtieġ li tiġi evitata deċiżjoni ta' kwittanza separata għall-Fondazzjoni.

Emenda 13
Artikolu 20

Hames snin wara l-adozzjoni ta' dan ir-Regolament u minn hemm 'il quddiem kull erba' snin, il-Kummissjoni għandha tirrapporta lill-Parlament Ewropew u lill-Kunsill dwar l-implimentazzjoni ta' dan ir-Regolament u dwar l-operat ta' l-IET u għandha tagħmel kwalunkwe proposti xierqa għall-emenda ta' dan ir-Regolament.

Ir-rapporti tal-Kummissjoni għandhom iqisu r-rapporti annwali mill-Bord tat-Tmexxija stipulati fl-Artikolu 14 u l-valutazzjonijiet esterni stipulati fl-Artikolu 15.

Sal-31 ta' Diċembru 2011 l-aktar tard, il-Kummissjoni għandha tikkomunika lill-Parlament Ewropew, lill-Kunsill u lill-Qorti Ewropea ta' l-Awdituri evalwazzjoni ta' l-implimentazzjoni ta' dan ir-Regolament u ta' l-operat ta' l-IET. Din għandha tkun ibbażata fuq evalwazzjoni esterna indipendenti, u għandha teżamina kif l-IET jaqdi l-missjoni tiegħu, il-prestazzjoni tiegħu u t-twettiq ta' l-għanijiet tiegħu. Hija għandha tkopri l-attivitajiet kollha ta' l-IET u tal-KICs u għandha teżamina l-efettività, is-sostenibilità, l-effiċjenza u r-rilevanza ta' l-attivitajiet imwettqa u r-relazzjoni tagħhom mal-politiki tal-Komunità. L-evalwazzjoni għandha tqis il-fehmiet tal-partijiet interessati, kemm f'livell Ewropew kif ukoll f'livelli nazzjonali. Għandha tkun disponibbli għall-pubbliku. Il-Kummissjoni għandha tagħmel kwalunkwe proposti xierqa għall-emenda ta' dan ir-Regolament

Ir-Kummissjoni għandha tqis ir-rapporti annwali mill-Bord tat-Tmexxija stipulati fl-Artikolu 14 u l-valutazzjonijiet esterni stipulati fl-Artikolu 15.

Gustifikazzjoni.

L-evalwazzjoni tal-prestazzjoni ta' l-IET għandha tkun lesta fil-hin għall-preparazzjoni tal-Perspettivi Finanzjarji li jmiss.

Emenda 14

Anness, Artikolu 2, paragrafu 2, punt (f) sa (m)

(f) jadotta r-regoli ta' proċedura tiegħu u dawk tal-Kumitat Eżekuttiv ***u l-Kumitat tal-Verifika***;

(g) għandu jiddefinixxi, bi qbil mal-Kummissjoni, l-onorarji xierqa għall-membri tal-Bord tat-Tmexxija u tal-Kumitat Eżekuttiv ***u l-Kumitat tal-Verifika***; dawn l-onorarji għandhom jitqabblu ma' dispożizzjonijiet simili fl-Istati Membri;

(h) jadotta proċedura għall-għażla tal-Kumitat Eżekuttiv, ***il-Kumitat tal-Verifika*** u d-Direttur;

(i) jahtar lid-Direttur, lill-Uffiċjal tal-Kontijiet, u lill-membri tal-Kumitat Eżekuttiv ***u tal-Kumitat tal-Verifika***

(j) jistabbilixxi fejn xieraq gruppi konsultattivi li jista' jkollhom dewmien definit;

(k) jippromwovi lill-IET globalment, halli jkabbar *l-attraenza* tiegħu u jagħmlu “attur internazzjonali” għall-eċċellenza fl-educazzjoni, ir-riċerka u l-innovazzjoni;

(l) jadotta kodiċi ta' kondotta tajba dwar il-kunflitti ta' interess;

(m) jiddefinixxi l-prinċipji u l-linji gwida għall-ġestjoni tad-drittijiet tal-proprjetà intellettuali.

(f) jadotta r-regoli tal-proċedura tiegħu u dawk tal-Kumitat Eżekuttiv;

(g) għandu jiddefinixxi, bi qbil mal-Kummissjoni, l-onorarji xierqa għall-membri tal-Bord tat-Tmexxija u tal-Kumitat Eżekuttiv; dawn l-onorarji għandhom jitqabblu ma' dispożizzjonijiet simili fl-Istati Membri;

(h) jadotta proċedura għall-għażla tal-Kumitat Eżekuttiv u d-Direttur;

(i) jahtar lid-Direttur, lill-Uffiċjal tal-Kontijiet, u lill-membri tal-Kumitat Eżekuttiv;

(j) jistabbilixxi fejn xieraq gruppi konsultattivi li jista' jkollhom dewmien definit;

(k) jippromwovi lill-IET globalment, halli jkabbar *il-faxxinu* tiegħu u jagħmlu “attur internazzjonali” għall-eċċellenza fl-educazzjoni, ir-riċerka u l-innovazzjoni;

(l) jadotta kodiċi ta' kondotta tajba dwar il-kunflitti ta' interess;

(m) jiddefinixxi l-prinċipji u l-linji gwida għall-ġestjoni tad-drittijiet tal-proprjetà intellettuali.

(n) jiddeċiedi jekk jistabbilixxix funzjoni ta' verifika interna b'konformità mar-Regolament tal-Kummissjoni (KE,

Euratom) Nru 2343/2002 tat-23 ta' Diċembru 2002 tar-Regolament Finanzjarju ta' qafas għall-entitajiet imsemmja fl-Artikolu 185 tar-Regolament tal-Kunsill (KE, Euratom) Nru 1605/2002 dwar ir-Regolament Finanzjarju li jgħodd għall-baġit ġenerali tal-Komunitajiet Ewropej¹.

¹ ĠU L 357, 31.12.2002, p. 72.

Emenda 15

Anness, Artikolu 5, paragrafu 3, punt (e) sa (h)

(e) ikun responsabbli għal kwistjonijiet amministrattivi u finanzjarji, fosthom l-implimentazzjoni tal-baġit ta' l-IET. Għal dan, id-Direttur għandu jqis il-parir mogħti mill-**Kumitat tal-Verifika**;

(f) ikun responsabbli għall-kwistjonijiet kollha *ta'* l-istaff;

(g) iħejji l-programm *ta' hidma trijennali li jista' jiġi emendat u aġġornat* u r-rapport annwali dwar l-attivitajiet ta' l-IET u *jibgħathom* lill-Bord tat-Tmexxija;

(h) jibgħat l-abbozz tal-kontijiet annwali u l-karta tal-bilanċ lill-**Kumitat tal-Verifika** u wara lill-Bord tat-Tmexxija, permezz tal-Kumitat Eżekuttiv;

(e) ikun responsabbli għal kwistjonijiet amministrattivi u finanzjarji, fosthom l-implimentazzjoni tal-baġit ta' l-IET. Għal dan, id-Direttur għandu jqis il-parir mogħti mill-**funzjoni ta' verifika interna**;

(f) ikun responsabbli għall-kwistjonijiet kollha *dwar* l-istaff;

(g) iħejji l-abbozz tal-programm *rikorrenti trijennali ta' hidma* u r-rapport annwali dwar l-attivitajiet ta' l-IET u *jipprezentahom* lill-Bord tat-Tmexxija;

(h) jipprezenta l-abbozz tal-kontijiet annwali u l-karta tal-bilanċ lill-**funzjoni ta' verifika interna**, u wara lill-Bord tat-Tmexxija, permezz tal-Kumitat Eżekuttiv;

Gustifikazzjoni.

Ittemm is-serje ta' emendi sabiex tissostitwixxi l-kumitat ta' verifika permanenti bl-awdituri interni.

Emenda 16

Anness, Artikolu 6

Il-Kumitat tal-Verifika

- 1. Il-Kumitat tal-Verifika ghandu jkun magħmul minn 5 persuni mahtura għal perjodu ta' 4 snin mill-Bord tat-Tmexxija wara konsultazzjoni mal-Kummissjoni minn konsulenti esterni bil-kompetenza xierqa fil-kontroll finanzjarju u tal-verifika ta' organizzazzjonijiet akkademiċi, tar-riċerka u tan-negozju.*
- 2. Il-Kumitat tal-Verifika ghandu jwettaq dmirijietu f'indipendenza assoluta mill-entitajiet l-oħra ta' l-IET.*
- 3. Il-Kumitat tal-Verifika ghandu jeleġġi l-President tiegħu.*
- 4. Il-Kumitat tal-Verifika ghandu jirrevedi l-kontijiet proviżorji u johroġ rakkomandazzjonijiet għall-Bord tat-Tmexxija u lid-Direttur.*
- 5. Il-funzjonijiet li l-Artikolu 185(3) tar-Regolament (KE, Euratom) Nru 1605/2002 jafda f'idejn l-awditur intern tal-Kummissjoni għandhom jitwettqu taht ir-responsabilità tal-Kumitat tal-Verifika, li għandu jagħmel provvedimenti apposta.*

Emenda 17
Anness, Artikolu 11

L-implimentazzjoni u l-kontroll tal-baġit

1. Sa mhux aktar tard mill-1 ta' Marzu ta' kull sena finanzjarja, l-uffiċjal tal-kontijiet ta' l-IET għandu jikkomunika l-kontijiet provviżorji flimkien ma' rapport dwar l-ġestjoni baġitarja u finanzjarja għall-Kumitat tal-Verifika, l-uffiċjal tal-kontijiet tal-Kummissjoni u lill-Qorti ta' l-Awdituri.

2. Mal-wasla ta' l-opinjoni tal-Kumitat tal-Verifika u l-osservazzjonijiet tal-Qorti ta' l-Awdituri dwar il-kontijiet provviżorji ta' l-IET, id-Direttur għandu jfassal il-kontijiet finali ta' l-IET taht ir-responsabilità tiegħu stess u jibgħathom lill-Bord tat-Tmexxija għal opinjoni.

3. Il-Bord tat-Tmexxija għandu jagħti opinjoni dwar il-kontijiet finali ta' l-IET.

4. Sa mhux aktar tard mill-1 ta' Lulju tas-sena ta' wara, id-Direttur għandu jibgħat il-kontijiet finali, flimkien ma' l-opinjoni tal-Bord tat-Tmexxija, lill-Kummissjoni, il-Qorti ta' l-Awdituri, il-Parlament Ewropew u l-Kunsill.

5. Id-Direttur għandu jibgħat tveġiba għall-osservazzjonijiet lill-Qorti ta' l-Awdituri sa mhux aktar tard mit-30 ta' Settembru. Din it-tveġiba għandu jibgħatha wkoll lill-Bord tat-Tmexxija.

.

Gustifikazzjoni.

L-implimentazzjoni u l-kontroll tal-baġit ta' l-IET għandu jsegwi r-regoli ġenerali stipulati fir-regolament Finanzjarju ta' qafas għall-entitajiet imsemmja fl-Artikolu 185 tar-Regolament Finanzjarju.

PROĊEDURA

Titolu	Istitut Ewropew ta' Teknoloġija
Referenzi	COM(2006)0604 - C6-0355/2006 - 2006/0197(COD)
Kumitat responsabbli	ITRE
Opinjoni mogħtija minn Data tat-tħabbir fis-seduta plenarja	CONT 29.11.2006
Koperazzjoni aktar mill-qrib - data tat-tħabbir fis-seduta plenarja	
Rapporteur ta' opinjoni: Data tal-ħatra	Umberto Guidoni 27.11.2006
Diskussjoni fil-kumitat	3.5.2007
Data ta' l-adozzjoni	5.6.2007
Riżultat tal-vot finali	+: 19 -: 0 0: 0
Membri preżenti għall-vot finali	Jean-Pierre Audy, Herbert Bösch, Paulo Casaca, Antonio De Blasio, Szabolcs Fazakas, Christofer Fjellner, Ingeborg Gräßle, Rodi Kratsa-Tsagaropoulou, Ashley Mote, Jan Mulder, Francesco Musotto, José Javier Pomés Ruiz, Alexander Stubb
Sostitut(i) preżenti għall-vot finali	Daniel Caspary, Edit Herczog, Monica Maria Iacob-Ridzi, Bill Newton Dunn, Paul Rübig, Margarita Starkevičiūtė